



www.oljan.fo

Jan Müller

10 - 01 - 2013

Grønlandsk oljuhavn nýggjan stjóra

Grønlandsk oljuútgerðarhavnin Artic Base Supply, sum hefur havt ein týðandi leiklut í teimum seinastu boringunum í Vesturgrønlandi og uttan iva fer at vera veitari til komandi boringar eisini, hefur fingið nýggjan stjóra. Tað er tann 42 ára gamli Jens Panum Have, sum tekur við eftir Steen O. Petersen, ið fer aftur í sítt gamla starv hjá Danbor í Esbjerg. Steen Petersen, sum nú gevst, er ikki ókendur í Føroyum. Tá skjøtil varð settur á oljuleitingina í Føroyum seinast í 90-unum og byrjanini av hesi øldini var hann og Danbor partur av royndunum hjá tvørámonnum at fáa oljuhavnina til Drelnes. Hesar royndir miseydnaðust, tá oljufeløgini ístaðin valdu Runavík til oljuhavn. Steen vitjar tó í Føroyum framvegis, tá nevndarfundir eru í føroysk-danska partafelagnum á Tvøroyri, sum ikki hefur slept ætlanunum einaferð í framtíðini at vera við aftur í kappingini at gerast oljuhavn fyri møgulig fund og útbyggingar. Jens Panum Have hefur royndir frá oljuvinnuni. Hann var eitt skifti stjóri í Hoyer Denmark, sum veitir tænastr til oljuvinnuna. Hann kemur nú úr einum starvi hjá matvørusamtakinum Aldi. Hann tekur við starvinum í Nuuk í februar. Eg eri vísur í, at vit í Jens Panum Have hava funnið tann rætta mannin at halda fram við tí stóra arbeiðinum, sum Steen O. Hansen hefur lagt í fyrirkoma hesi seinastu arii, sigur Niels Clementsen, nevndarformaður í Arctic Base Supply. Mynd Steen O. Petersen, sum nú gevst sum stjóri á Artic Base Supply í Grønlandi fyri at fara aftur til Danbor Service í Esbjerg, sum framvegis er við í arbeiðinum hjá tvørámonnum at bjóða Drelnes ella annað øki fram til framtíðar oljuhavn. Her vitjar hann í Føroyum í sambandi við nevndarfund í felagnum á Tvøroyri. Myndatøka oljan.fo/Jan Müller Artic Base Supply í Nuuk